

’فِي ظَلَالِ الْقُرْآنِ‘ کی بعض تفسیری خصوصیات (سورہ یوسف کی روشنی میں)

سید حامد عبدالرحمن الکاف

سید قطب شہید^ش (ش ۱۹۶۶ء) کی تفسیر ’فِي ظَلَالِ الْقُرْآنِ‘ نہ صرف پہلی تحریکی تفسیر ہونے کی وجہ سے عربی تفاسیر میں اپنا ایک منفرد مقام رکھتی ہے، بلکہ اس کی اور بھی اہم خصوصیات ہیں جن پر اب تک، میرے علم کی حد تک، کسی نے روشنی نہیں ڈالی ہے۔ شاید اس کی وجہ یہ ہے کہ عربی یا غیر عربی زبانوں میں جن حضرات نے سید قطب شہید کی سیرت پر قلم اٹھایا ہے، یا ان کی تفسیر اور دیگر کتب کے ترجموں پر مقدمے لکھے ہیں وہ تفسیر یا قرآنی علوم کے طالب علم نہیں تھے، یا انہوں نے ان کی تفسیر کا فن تفسیر کے زاویہ نگاہ سے مطالعہ نہیں کیا۔ ذیل میں اسی خاص رخ سے اس اہم تفسیر کے مطالعہ کی کوشش کی جا رہی ہے۔

پہلی خصوصیت: قرآن کے متن کو مختلف حصوں میں تقسیم کرنا

’فِي ظَلَالِ الْقُرْآنِ‘ کو بہت غور و خوض سے پڑھنے والے یہ بات ضرور محسوس کریں گے کہ سید قطب نے متنِ قرآن کو مختلف حصوں میں تقسیم کیا، ہر حصہ کی انفرادی خصوصیات کو ملحوظ رکھا اور اس حصہ کا اس سے پہلے اور بعد کے حصوں سے ربط واضح کیا، تاکہ ہر سورت ازاول تا آخر ایک اکائی اور وحدت بن کر قارئین کے سامنے آسکے۔

مثال کے طور پر ہم سورہ یوسف کو لیتے ہیں۔ اس سورت کو انہوں نے چھ بڑے حصوں میں اس طرح تقسیم کیا ہے:

پہلا حصہ: پہلی آیت سے آیت نمبر ۲۰ تک

دوسری حصہ: آیت نمبر ۲۱ سے آیت نمبر ۳۷ تک

تیسرا حصہ: آیت نمبر ۳۵ سے آیت نمبر ۵۵ تک

چوتھا حصہ: آیت نمبر ۵۷ سے آیت نمبر ۹۷ تک

پانچواں حصہ: آیت نمبر ۸۰ سے آیت نمبر ۱۰۱ تک

چھٹا حصہ: آیت نمبر ۱۰۲ سے آیت نمبر ۱۱۱ تک، جو خاتمه سورت ہے۔

آپ یقیناً محسوس کریں گے کہ یہ حصے چھوٹے اور بڑے ہیں۔ جہاں پہلے حصہ

میں ۱۰ آیتیں ہیں وہاں دوسرے حصہ میں ۱۲ آیات پائی جاتی ہیں۔ تیسرا حصہ میں ۷۱

آیات ہیں، جب کہ چوتھا حصہ ۲۶ آیتوں پر مشتمل ہے۔ یہی حال باقی حصوں کا بھی ہے،

جن میں آیات کی تعداد میں تفاوت پایا جاتا ہے۔

اب اس کے بعد ہر حصہ کی اندر ورنی تقسیم کی طرف توجہ دیجئے۔

پہلے حصہ کو انھوں نے چھچھوٹے چھچھوٹے حصوں میں تقسیم کیا ہے جس کی

تفصیل یہ ہے:

(۱) آیت نمبر اسے آیت نمبر ۳ تک۔ (۲) آیت نمبر ۴ سے آیت نمبر ۶ تک۔

(۳) آیت نمبر ۷ سے آیت نمبر ۱۰ تک۔ (۴) آیت نمبر ۱۱ سے آیت نمبر ۱۳ تک۔

(۵) آیت نمبر ۱۵ سے آیت نمبر ۱۸ تک۔ (۶) آیت نمبر ۱۹ سے آیت نمبر ۲۰ تک۔

دوسرے حصہ کو انھوں نے کچھ اس طرح تقسیم کیا ہے:

(۱) آیت نمبر ۲۱۔ (۲) آیت نمبر ۲۲۔ (۳) آیت نمبر ۲۳ سے آیت نمبر

۲۹ تک۔ (۴) آیت نمبر ۳۰ سے آیت نمبر ۳۷ تک۔

غور کرنے سے پتہ چلتا ہے کہ ان اندر ورنی تقسیمات کے بعض اجزاء جہاں صرف

ایک آیت پر مشتمل ہیں، وہیں ان کی تعداد بعض دوسرے حصوں میں ۲ یا ۵ تک پہنچ گئی ہے۔

دوسری خصوصیت: تفسیر کے وقت آیات کی کتابت

جب بات تفسیر تک پہنچتی ہے تو وہ آیات قرآنی کو جدید ترین طرز پر لکھتے

”فِي ظَلَالِ الْقُرْآنِ“ کی بعض تفسیری خصوصیات

ہیں، یعنی وہ اس کتابت میں نقطہ توقف کامل (۰) FULL STOP اور (‘) COMA اور ابتداء کلام کے لیے (: SEMI COLON) اور ابتداء کلام اور انتہائے کلام کو ظاہر کرنے کے لیے (‘’) INVERTED COMAS استعمال کرتے ہیں، تاکہ ایک پیراگراف کے اجزاء ابتداء سے انتہا تک باہم مربوط محسوس ہوں اور کلام میں تسلیم اور روانی پیدا ہو سکے۔ مثال کے طور پر انہوں نے حصہ اول کے دوسرے جزء (آیات: ۲-۳) کو یوں لکھا ہے:

”إِذْ قَالَ يُوسُفُ لِأَبِيهِ: يَا أَبَتِ، إِنِّي رَأَيْتُ أَحَدَ عَشَرَ كَوْكَبًا وَالشَّمْسَ وَالْقَمَرَ. رَأَيْتُهُمْ لِي سَاجِدِينَ. قَالَ: يَا بُنْيَ لَا تَقْصُصْ رُؤْيَاكَ عَلَى إِحْوَاتِكَ، فَيَكِيدُوا لَكَ كَيْدًا. إِنَّ الشَّيْطَانَ لِلإِنْسَانَ عَدُوٌّ مُّبِينٌ. وَكَذَلِكَ يَجْتَبِيكَ رَبُّكَ، وَيُعَلِّمُكَ مِنْ تَوْيِيلِ الْأَحَادِيثِ، وَتَقْتُمُ نِعْمَتَهُ عَلَيْكَ، وَعَلَى آلِ يَعْقُوبَ، كَمَا أَتَمَّهَا عَلَى أَبْوَيْكَ مِنْ قَبْلِ إِبْرَاهِيمَ وَإِسْحَاقَ، إِنَّ رَبَّكَ عَلِيمٌ حَكِيمٌ..“
اس کی تفصیل یہ ہے:

الف) سب سے پہلے تو انہوں نے (‘’) INVERTED COMAS سے اس حصہ کو شروع کیا اور ختم بھی اسی پر کیا۔
ب) ”“ کے بعد وہ ہمیشہ دونقطے (..) لگاتے ہیں۔ یہ ان کا ایک طے کردہ طریقہ ہے۔

ج) کسی قول کے شروع ہونے سے قبل (: SEMI COLON) استعمال کرتے ہیں، جیسا کہ آیت بالا میں یا ابتداء سے قبل اس کا استعمال کیا ہے۔
د) انہوں نے ان تین آیتوں میں سات مرتبہ (‘’) COMA استعمال کیا ہے۔
یہ بات انگریزی مضمون نویسی میں معروف ہے کہ کاما (‘’،)، کسی لمبے جملے کو چھوٹے چھوٹے ذمہ بینی ٹکڑوں میں تقسیم کرنے کے لیے استعمال کیا جاتا ہے۔

ح) ان تین آیتوں میں انہوں نے (.) FULL STOP کا چار بار استعمال

کیا ہے، جو کہ ایک بامعنی جملے کے اختتام پر استعمال ہوا کرتا ہے۔
یہ بات اب زبان و ادب کے طریقہ تدریس میں مسلمہ امر بن چکلی ہے کہ اس
قلم کا جدید طرز کتابت و تحریر قاری کو مطالب و معانی کے سمجھانے میں بڑا مددگار ثابت ہوتا
ہے۔ اس سے ربط کلام از خود واضح ہوجاتا ہے۔

سید قطب جدید ادب اور خصوصاً انگریزی ادب سے بخوبی واقف تھے جس میں
ان اشارات کا استعمال بہت عام ہے، بلکہ ان کی باقاعدہ تعلیم انگلش گرامر کا مپوزیشن
(مضمون نویسی) میں دی جاتی ہے۔ کامپوزیشن کا ایک جزو پیراگراف کی تحریر بھی ہوتا
ہے، جس کو ایک بامعنی وحدت کی طرح لکھنے کی تربیت دی جاتی ہے۔ یہ پیراگراف آپس
میں معنوی حیثیت سے مربوط ہو کر ایک مستقل بالذات مضمون کی شکل اختیار کرتے ہیں۔
یہی بات مولانا حمید الدین فراہی (م ۱۹۳۰ء) کے بارے میں بھی کہی جاسکتی
ہے۔ وہ عربی، فارسی اور عبرانی زبانوں کے ساتھ انگریزی پر بھی عبور رکھتے تھے۔ انھوں
نے اپنی تفسیر میں ربط کلام پر بہت زور دیا ہے، جسے وہ نظام سے تعبیر کرتے ہیں۔

تیسری خصوصیت: ربط آیات و مطالب و معانی

اس تفسیر کی تیسری اہم خصوصیت ربط آیات ہے۔ سید قطب ہر سورت کو ابتدا
سے انتہا تک اس طرح لے کر چلتے ہیں کہ وہ پہلی آیت سے آخری آیت تک ایک مربوط
کلام معلوم ہوتی ہے اور یوں محسوس ہوتا ہے کہ کلام الٰہی کسی بھی سورت کی پہلی آیت سے
آخری آیت تک، ایک دریا ہے جو اپنی منزل یا مرکزی مضمون کی طرف رواں دوال
ہے۔ مثال کے طور پر ہم یہ دیکھنے کی کوشش کریں گے کہ سید قطب نے سورہ یوسف کی
ابتداؤ اس کی انتہا سے کتنے مسحور کرن انداز میں جوڑا ہے۔

سورہ یوسف کے بارے میں متداول مصاحف اور خاص طور پر مصحف امیری
میں لکھا ہوا ہے کہ اس کی ابتدائی تین آیات اور آخری نمبر ۱۱۱ میں نازل ہوئی تھیں اور
یہ کہ آیت نمبر ۱۱۱، جو اس سورت کی آخری آیت ہے، سورہ ھود کے بعد نازل ہوئی ہے۔

”فِي ظَلَالِ الْقُرْآنِ“ کی بعض تفسیری خصوصیات

بالفاصلہ دیگر اس سورت کی ایک سو گیارہ (۱۱۱) آیتوں میں سے چار آیات (۲، ۳، ۱، ۷) مدنی اور باقی ۱۰ آیات مکنی ہیں۔ ان میں بھی آیت نمبر ۱۱، جو ترتیب مصحف میں آخری آیت ہے، ترتیبِ نزولی کے لحاظ سے پہلی آیت ہے۔ لیکن سید قطب کو اس سے اختلاف ہے، انھوں نے یہ ثابت کیا ہے کہ:

الف) اس سورت کی تمام ۱۱۱ آیتیں مکنی ہیں، ان میں سے ایک آیت بھی مدینہ میں نازل نہیں ہوئی ہے۔

ب) آیت نمبر ۱۱۱ ترتیبِ نزول کے اعتبار سے پہلی آیت نہیں ہے، بلکہ وہ آخر ہی میں نازل ہوئی ہے۔

ذیل میں اس تعلق سے ان کے دلائل نقل کیے جاتے ہیں۔ انھوں نے لکھا ہے:

”یہ کمی سورت ہے جو سورہ ہود کے بعد اس پر خطر مرحلہ میں نازل ہوئی جس کے بارعے میں ہم نے سورہ یونس اور سورہ ھود کے مقدموں میں کلام کیا ہے۔ یہ پر خطر مرحلہ عام الحزن (غم کا سال)۔ جو جناب ابوطالب اور حضرت خدیجہؓ کی موت کا سال ہے جو رسول اللہؐ کے پشت پناہ تھے۔ اور پہلی اور دوسری بیعت عقبہ کے درمیان واقع ہوا ہے۔ یہ پیغمبر وہ عہد و پیمان ہیں جن کے ذریعہ اللہ تعالیٰ نے اپنے رسول اور ان کے ساتھیوں اور دعوتِ اسلامی کے لیے، مدینہ کی طرف ہجرت کی صورت میں راہ نجات بنائی۔ اس بنا پر کہا جا سکتا ہے کہ یہ سورت ان سورتوں میں سے ہے جو اس خطرناک مرحلہ میں نازل ہوئیں جس سے دعوتِ اسلامی، رسول اللہؐ اور آپ کے اصحاب گزر رہے تھے۔“

یہ سورت ازاول تا آخر مکنی ہے، اس اشارہ کے برخلاف جو مصحف امیری میں کیا گیا ہے کہ اس سورت کی ابتدائی تین آیات مدنی ہیں۔ اس لیے کہ یہ آیات ان کے فوراً بعد شروع ہونے والے قصہ یوسفؐ کا فطری مقدمہ ہیں۔ ان آیات کو ہم نقل کیے دیتے ہیں:

”الرَّاتِلَكَ آیَتُ الْکِتَبِ الْمُبِینِ۔ إِنَّا أَنْزَلْنَاهُ فِرْآنًا عَرَبِيًّا لَّعَلَّكُمْ تَعْقِلُونَ۔“

نَحْنُ نَقْصٌ عَلَيْكَ أَحْسَنَ الْقَصَصِ بِمَا أَوْحَيْنَا إِلَيْكَ هَذَا الْقُرْآنُ، وَإِنْ كُنتَ مِنْ قَبْلِهِ لَمِنَ الْغَافِلِينَ...” (آیات: ۳-۱)

”الر، یہ واضح کتاب کی آیات ہیں۔ ہم نے اس کو عربی قرآن (کی شکل میں) نازل کیا ہے، تاکہ تم اس کو سمجھ سکو۔ ہم تو کوہترین قصہ سناتے ہیں اس قرآن میں جس کی وجہ ہم نے تم پر کی ہے، اگرچہ کہ تم اس سے پہلے اس سے لعلم تھے۔“

ان آیات کے بعد وارد ہونے والی آیت یہ ہے:

”إِذْ قَالَ يُوسُفُ لِأَبِيهِ: يَا أَبَتِ، إِنِّي رَأَيْتُ أَحَدَ عَشَرَ كَوْكَبًا وَالشَّمْسَ وَالْقَمَرَ، رَأَيْتُهُمْ لِي سَاجِدِينَ...“ (آیت نمبر ۲۷)

”(یاد کرو اس وقت کو) جب یوسف نے اپنے باپ سے کہا: اسے ابا جان، میں نے (خواب میں) گیارہ ستاروں اور سورج اور چاند کو مجھے سجدہ کرتے دیکھا ہے...“ اس آیت کے بعد یہ سورت آگے بڑھتی ہوئی اپنے خاتمه کی طرف روای دوال ہوتی ہے۔ اس واقعہ کی تمهید آیت نمبر ۳ میں بیان ہوئی ہے۔ بظاہر معلوم ہوتا ہے کہ یہ تمهید اس واقعہ کے نزول کے لحاظ سے ایک فطری امر ہے۔

سورت کی ابتداء میں (الر) حروف مقطوعات آئے ہیں۔ ان کے بارے میں قطعی طور پر کہا جا رہا ہے کہ وہ واضح کتاب کی آیات ہیں اور یہ کہ اللہ تعالیٰ نے اس کتاب کو قرآن عربی کی شکل میں نازل فرمایا ہے ... یہ بات بھی کمی فضا اور ماحول سے مناسبت رکھتی ہے، جس میں مشرکین کے اس دعویٰ کا کہ کوئی عجمی (غیر عربی) شخص ہے جو رسول اللہ ﷺ کو قرآن کی تعلیم دیتا ہے، مقابلہ قرآن کی عربیت (یعنی فصاحت و بلاغت) سے کیا جاتا تھا اور یہاں یہ ثابت کیا جا رہا ہے کہ یہ اللہ کی طرف سے نازل کردہ ہے، کیونکہ آپ اس سورت کے مضامین اور موضوعات سے لعلم تھے۔

علاوہ ازیں یہ تمهید اس تعقیب و تبصرہ کے ساتھ گہری مناسبت رکھتی ہے جو (اس قصہ) کے آخر میں وارد ہوئی ہے: ”یہ وہ غیب کی خبریں ہیں، جن کی وجہ ہم تم پر کر رہے ہیں اور تم اس وقت ان کے پاس نہیں تھے جب انہوں نے باتفاق (اس امر کا) فیصلہ کیا،

”فِي ظَلَالِ الْقُرْآنِ“ کی بعض تفسیری خصوصیات

اس حال میں کہ وہ ایک مکر بھری چال چال رہے تھے، (آیت نمبر ۱۰۲)۔ اس سے پتا چلتا ہے کہ مقدمہ اور تمهید اور خاتمة اور تعقیب واقعہ میں ایک گہرا ربط ہے۔

رہی ساتویں آیت تو اس کے بغیر سیاق کلام ہی درست نہیں ہوتا ہے اور یہ بات کچھ بچتی نہیں ہے کہ یہ سورت تو مکہ میں نازل ہوئی ہوا اور یہ آیت اس سوت کے سیاق میں نہ ہوا اور پھر مدینہ میں اس کے نزول کے بعد اس سورت میں شامل کردی گئی ہوا! اس کی دلیل یہ ہے کہ آٹھویں آیت میں ایک ایسی ضمیر ہے جو یوسف اور ان کے بھائیوں کی طرف لوٹتی ہے، جن کا تذکرہ ساتویں آیت میں ہے۔ اس طرح یہ بات درست نہیں ہو سکتی کہ آٹھویں آیت کے ساتھ اس سے پہلے کی آیت (یعنی ساتویں آیت) نازل نہ ہوئی ہو:

”لَقَدْ كَانَ فِي يُوسُفَ وَإِخْوَتِهِ آيَتٌ لِّلْسَائِلِيْنَ إِذْ قَالُوا لَيْوُسُفُ وَأَخْوَهُ أَحَبُّ إِلَى أَبِيهِا مِنَا...“

”سوال کرنے والوں کے لیے یوسف اور اس کے بھائیوں میں بہت سی آیات (علامات اور دلیلیں) ہیں (آیت نمبر ۷) جب انھوں نے کہا کہ یوسف اور اس کا بھائی ہمارے باپ کے نزدیک ہم سے زیادہ پیارے ہیں (آیت نمبر ۸)،“ اس سے یہ بات قطعی طور پر ثابت ہو جاتی ہے کہ یہ دونوں آیتیں (یعنی آیت نمبر ۷ اور نمبر ۸) اس سورت کے مسلسل سیاق میں بیک وقت نازل ہوئی ہیں۔ پوری سورت کے موضوع، مباحث، بیانات اور اشارات و کنایات پر کمی دور کی چھاپ واضح ہے۔

(”فِي ظَلَالِ الْقُرْآنِ“، دارالشروق بیروت، ۱۹۸۳ھ-۱۴۰۲ء، جلد چہارم، ۱۹۳۹-۱۹۵۰ء)

پھر سید قطب آیت نمبر ۱۱۱، یعنی اس سورت کی آخری آیت کی تفسیر اس طرح کرتے ہیں:

”یوسف“ کے قصہ میں مختلف قسم کے شدائہ اور آزمائشیں ہیں: کنویں میں، عزیز

مصر کے محل میں، جیل خانہ میں۔ اس کے علاوہ لوگوں سے مایوسی کی کئی جھلکیاں ہیں۔ پھر اس کے بعد یہ وضاحت ہے کہ بالآخر متین کا انجام بہتر ہوتا ہے، جیسا کہ اللہ تعالیٰ کا وعدہ ہے۔ اس کے علاوہ یوسفؑ کا قصہ انبیاء کرامؐ کے قصوں کا ایک نمونہ ہے، جس میں صاحب عقل کے لیے سامان عترت ہے۔ اس میں اللہ کی نازل کردہ سابقہ کتابوں کی تصدیق ہے، جب کہ ان کتابوں سے حضرت محمد ﷺ واقف نہیں تھے۔ اس سے یہ بات ناممکن ہے کہ اس میں جو واقعات بیان کیے گئے ہیں وہ من گھڑت ہوں، کیونکہ جھوٹی اور من گھڑت باتیں ایک دوسرے کی تصدیق نہیں کرتی ہیں۔ وہ ہدایت کی طرف رہنمائی کرتی ہیں نہ ان میں مؤمن کا دل رحمت کی راحت اور امید کی کرن محسوس کرتا ہے:

”ان کے قصہ میں عقل مندوں کے لیے سامان عترت ہے، یہ کوئی من گھڑت کہانی نہیں ہے، بلکہ اس بات کی تصدیق ہے جو پہلے نازل ہو چکی ہے اور ہر چیز کی تفصیل ہے اور ایمان والوں کے لیے سامان ہدایت اور باعث رحمت ہے۔“ (آیت نمبر ۱۱)

اس طرح اس سورت کی ابتدا اور انہیاں میں کیسانیت اور توافق پیدا ہوتا ہے، جس طرح اس قصہ کی ابتدا اور انہیاں میں کیسانیت اور توافق پایا جاتا ہے۔ رہے تھرے اور تعقیبات تو وہ ابتدائے سورت اور انہیاں سورت اور ان کے درمیان قصہ کے موضوع سے ہم مزاج، ہم رنگ اور ہم آہنگ ہو کر وارد ہوتے رہتے ہیں۔ اس طرح اس کی عبارتیں اور ان کی ادائی کا طریقہ بھی ہم مزاج ہو کر ظاہر ہوئے ہیں۔ اس لحاظ سے اس قصہ کا دینی مقصد بھی حاصل ہو جاتا ہے اور اس کی فنی خصوصیات بھی پوری طرح کھل کر آجاتی ہیں پچی روایت کے روپ میں اور واقعات اور موضوع میں یک جہتی اور ہم آہنگی کے لحاظ سے بھی۔

”یہ قصہ ایک ہی سورت میں شروع ہوا اور اختتام کو بھی پہوچا، کیونکہ اس کا مزاج اس امر کا متناسبی ہے کہ اس کو اسی طرح ادا کیا جائے۔ یہ ایک خواب ہے جو آہستہ آہستہ پائے تکمیل کو پہوچتا ہے، ایک دن کے بعد دوسرے دن میں، ایک مرحلے کے بعد دوسرے مرحلے میں۔ اس کا نتیجہ اس وقت تک سر بام نہیں پہوچ سکتا ہے۔ اور نہ اس

میں فنی ہم آہنگی پیدا ہو سکتی ہے۔ جب تک سیاقِ قصہ اس کے مراحل کو ایک کے بعد دوسرا طے کرتے ہوئے اختتام تک نہ پہنچائے۔ اس کا کچھ حصہ ایک جگہ بیان کرنے سے وہ کچھ حاصل نہیں ہو سکتا (جو بیک وقت بیان کرنے سے حاصل ہوا ہے) جیسا کہ دیگر انبیاء کرام کے قصوں کو بعض مکملوں میں بیان کرنے سے حاصل ہوتا ہے۔ بطور مثال سلیمان کے قصہ کا ایک مکمل باتفاقیں کے ساتھ، مریم کی پیدائش کا مکمل، عیسیٰ کی پیدائش کا قصہ مکمل کے کی حیثیت سے، نوح اور طوفان نوح کا مکمل۔ مکملے اپنی اپنی جگہوں اور سیاق و سابق میں اپنے اپنے مقاصد کو مکمل طور پر پورا کرتے ہیں۔ لیکن قصہ یوسف اس بات کا تقاضا کرتا ہے کہ اس کو پورے کا پورا مسلسل اور مربوط حصوں میں اور مناظر کی شکل میں از اول تا آخر بیان کیا جائے (تاکہ وہ اپنے مقاصد کو پورا کر سکے) اللہ تعالیٰ نے چیز فرمایا ہے: ”ہم تم کو بہترین قصہ سناتے ہیں اس قرآن کا جس کی وجہ ہم تم پر کرو رہے ہیں، اگرچہ تم اس سے پہلے اس سے لاعلم تھے۔“

(فی ظلال القرآن، جلد چہارم، ص ۲۰۳)

اس طرح سید قطبؒ نے سیاقِ کلام کو قوی ترین دلیل قرار دیتے ہوئے ان چاروں آیات کا مکنی ہونا ثابت کیا ہے جن کو عام طور پر مدنی تسلیم کیا جاتا رہا ہے۔ اس سے ثابت ہوتا ہے کہ قرآن پر مسلسل غور و فکر کے نتیجے میں اللہ تعالیٰ ان میں اتنی بصیرت پیدا کر دی تھی کہ وہ بعض قرآنی موضوعات پر اپنی انفرادی نظر رکھتے تھے۔

یہاں بھی سید قطبؒ اور مولانا حمید الدین فراہمیؒ کے افکار میں ہم آہنگی اور توارد محسوس ہوتا ہے۔ مولانا فراہمی جس چیز کو نظام اور عمود سے تعبیر کرتے ہیں سید قطبؒ اسی کو تناق و سیاق کا نام دیتے ہیں۔ تناقِ کلام اور سیاقِ کلام اور ان سے پیدا ہونے والی سورت کی اپنی شخصیت اور شکل و صورت سے جو چیزیں میل نہیں کھاتیں یا ان کے ہم مزاج نہیں ہوتیں سید قطب ان کو تسلیم کرنے سے انکار کر دیتے ہیں، جیسا کہ انہوں نے سورۃ یوسف کی مذکورہ بالا چار آیتوں کے بارے میں اپنامد لل اور مستحکم موقف پیش کیا۔ انہوں نے زور دے کر یہ بات کہی کہ زیر بحث چاروں آیتیں بھی ایک ہی وقت مکہ میں

نازل ہوئیں۔ اگر ایسا نہ ہوتا تو کلام اپنی وحدت کھو بیٹھتا اور اس سوت کی شخصیت مسخ ہو کر رہ جاتی اور اس کا سارا حسن بیان اور وضاحت ختم ہو جاتی۔

مولانا فراہمی[ؒ] نے بھی سورہ یوسف کا عمود بیان کرتے ہوئے ایسی ہی بات لکھی ہے۔ اپنی اہم تصنیف دلائل النظام میں فرماتے ہیں:

سورہ یوسف: اشارة الی قرب	الهجرة و تمثیل الفرج بعد
اشارہ اور مایقی اور تیکی کے بعد فراخی	الیأس و غلبة الحق (ک)
اور کشادگی اور حق کی کامیابی اور فتح یابی	
کی تمثیل ہے۔ (یہ کی سورت ہے)۔	

(ص ۵۹)

یہی عمود سید قطب[ؒ] نے اپنی تمهید، دوران تفسیر اور خاتمة تفسیر میں بڑے شاندار انداز میں بیان کیا ہے۔

چوتھی خصوصیت: تاریخی پس منظر میں سورتوں پر غور و خوض

”فِي ظَلَالِ الْقُرْآنِ، أَيْكَ تَحْرِيكِي تَفْسِيرٌ هُوَ، اس لِيَ اس کے مصْنُفُ“ کے لیے یہ امر ناگزیر تھا کہ وہ ہر سوت کو اس کے تاریخی پس منظر میں رکھ کر اس کے مضامات، مضمونات، اسباب و نتائج، دلائل و برائین، ابتداء اور انتها، لب و لہجہ کے زیر و بم، طریقہ استدلال اور کلام کے رخیصے سارے ہی پہلوؤں پر تدبیر کرے اور پھر اس بحرناپیدا کنار کے ان انمول اور نایاب موتیوں کو حاصل کرنے کی کوشش کرے جن کا حصول صرف خوش قسمت اور نیک بخت لوگوں کی تقدیر ہوا کرتا ہے۔

اس کی مثال خود سورہ یوسف ہے۔ اس سوت کی تمهید کا آغاز انہوں نے اس طرح کیا ہے:

”یہ ایک کمی سوت ہے جو سورہ ہود کے بعد اس پر خطر دور میں نازل ہوئی جس کی طرف ہم نے سورہ یونس اور سورہ ہود کے مقدمات میں اشارات کیے ہیں۔ یہ مرحلہ رسول ﷺ کے دو پشت پناہ-جناب ابوطالب اور حضرت خدیجہؓ کی موت (یعنی عام

‘فِي ظَلَالِ الْقُرْآنِ’ کی بعض تفسیری خصوصیات

الحزن) اور بیعت عقبہ اولیٰ اور بیعت عقبہ ثانی کے درمیان واقع ہے جس کے ذریعہ (یعنی ہجرت کے ذریعہ) اللہ نے رسول اللہ ﷺ، اہل ایمان اور دعوتِ اسلامی کے لیے تیگی اور شدت کے بعد فراخی اور کشادگی کی راہ نکالی۔

(فِي ظَلَالِ الْقُرْآنِ، جلد چہارم، ص ۱۹۳۹)

اس افتتاحیہ میں انہوں نے نہ صرف سورہ یوسف کے نزول کا زمانہ اور اس کی کیفیات بیان کر دیں، بلکہ اس میں اور سورہ یونس اور سورہ ہود میں تاریخی پس منظر کے نقطہ نظر سے جوباتِ قدِ مشترک ہے وہ بھی بیان کردی، یعنی تاریخی واقعات کی روشنی میں رسول، رسالت اور وحی سے انکار کرنے والوں کی تباہی کی کھلی کھلی دھمکی اور حضرت محمد ﷺ اور آپ کی دعوت کے بارے میں انتہائی ما یوں کن حالات میں گھر جانے کے بعد فتح و نصرت کی بشارت۔ اس طرح یہ ان تینوں سورتوں کا مشترکہ عمود یا مرکزی مضمون قرار پاتا ہے۔

اس پر خط دو اور اس میں نازل ہونے والی سورت (سورہ ہود) نے جو نسیانی

کیفیت رسول ﷺ کے ذہن و دماغ میں پیدا کی اس کا اندازہ آپ کے اس قول سے لگایا جاسکتا ہے کہ مجھے سورہ ہود اور اس جیسی سورتوں نے بوڑھا کر دیا، اس لیے کہ اس میں رسالت اور وحی کے منکرین کا عبرت ناک انجام، تاریخی مناظر کی شکل میں، ایک کے بعد ایک، بیان کیے گئے ہیں۔ اس سے فطری طور پر رحمۃ للعلیمین کو بھی اندیشہ لاحق ہوا کہ کہیں آپ کو اور آپ کے ساتھیوں کو صاف صاف بچا کر منکرین کو ختم نہ کر دیا جائے۔

ایسا معلوم ہوتا ہے کہ سورہ یوسف کے نزول نے ہجرت کی شکل میں کشادگی کے قریب آنے کی بشارت دی اور آپ کو سکون خاطر حاصل ہوا۔ خصوصاً سیدنا یوسف کے اس قول سے: لَا تَشْرِيبَ عَلَيْكُمُ الْيَوْمَ (آج تم سے کوئی پوچھ گچھ نہیں ہے، یعنی تم کو معافی دی جاتی ہے) آپ بہت مطمئن ہوئے، واللہ اعلم، کیونکہ آپ نے فتح مکہ کے بعد کعبہ مشرف کو بتوں سے پاک کر کے، جو تقریر فرمائی تھی اس کو غور سے پڑھنے اور سمجھنے سے یہ بات ذہن میں آجائی ہے:

آپ نے فرمایا: (اے اہلِ قریش) تمہارا کیا خیال ہے، آج میں تمہارے

ساتھ کیا برتاؤ کروں گا؟ اہل قریش نے جواب دیا: (آپ) ایک عالی ظرف بھائی اور ایک عالی ظرف بھائی کے بیٹے ہیں۔ اس پر آپ نے فرمایا: لَا تُشْرِيبَ عَلَيْكُمُ الْيَوْمَ، اذْهَبُوا فَإِنَّمَا طَلَقَاءُ (آج تم سے کوئی باز پرس نہیں ہے، جاؤ تم آزاد ہو)۔

وہاں حضرت یوسف علیہ السلام کے خطاط کا رجھائی تھے اور یہاں حضرت ﷺ کے خطاط کا رجھائی۔ دونوں نے اپنے اپنے گناہوں اور زیادتیوں کا اعتراف کیا اور دونوں پیغمبروں نے انہیں وہی جواب دیا جو ان کے شایان شان تھا۔ یعنی انبیاء کرام کا باعث رحمت، کریم، فراخ دل اور عالی ظرف ہونا اور کامیابی پر انتقام نہ لینا، بلکہ معافی دے کر دل و دماغ جیت لینا۔

شاپید دل و دماغ کی یہی فتح اور اس سے پیدا ہونے والی شرمندگی تھی کہ اہل مکہ فتنہ ارتاد کے وقت اس دین پر مجھے رہے، کیونکہ وہ اس محسن عظیم کے احسان کے بوجھ تسلی دبے جا رہے تھے۔

اس سے معلوم ہوا کہ سورتوں کو ان کے تاریخی پس منظر میں رکھ کر غور و فکر کرنے کے فائدہ اظہر من اشمس ہیں۔ اس سے اس ماحول اور اس میں کا فرما انسانی اور غیر انسانی عوامل اور ان کے ایک دوسرے سے تعاون کرنے یا ٹکرائی کرنے سے جو فضایاں تیار ہوتی اور جو ماحول پیدا ہوتا ہے اس کی چھاپ سورت پر بڑی گہری ہوا کرتی ہے۔ فطری بات ہے کہ جب کسی سورت کو بحیثیت مجموعی ایک وحدت کے طور پر یا اس کی آیات کریمہ کو فرد اور فرد ایسا ایک مجموعہ کی شکل میں اس ماحول اور اس فضائیں فیث کیا جاتا ہے تو وہ پیچیدگیاں خود بخود تخلیل ہو جاتی ہیں جو ان حضرات کو پریشانیوں کا شکار بناتی ہیں جو قرآن کریم اور اس کی آیات کریمہ کو ایک بے جان اور جامد چیز تصور کر کے غور کرتے ہیں، جب کہ وہ ایک جاندار، محرک اور متحرک کلام ہے، جس نے نازل ہوتے ہی افراد، جماعات، ماحول اور فضا، اخلاق و عادات، اور طریقہ تلقیہ اور اخذ و ترک اور اجتماعی، سیاسی اور اقتصادی تعلقات اور عقائد اور اقدار میں منقی یا مثبت تفاصیل (تعاون یا تصادم) کی فضائیاں پیدا کر کے پہنچ لے کر دی تھی اور بتدریج حالات کا رخ ایک ایسے معاشرہ کی تشکیل کی طرف موڑ دیا

تھا جس میں وہ اپنا خاص نظام قائم کرنا اور چلانا چاہتا تھا۔

یہی وہ نکتہ ہے جس سے ہم سیرت نبوی اور قرآن کریم میں ربط و ضبط کی اہمیت اور قرآن فہمی میں اس کے روں کو سمجھ سکتے ہیں، کیونکہ قرآن کریم اور سیرت نبوی میں، جو ۲۲۳ سالہ مدت پر پھیلی ہوئی ہے، چولی دامن کا تعلق ہے اور جن کو ایک دوسرے سے علیحدہ کرنا ناممکن ہے۔

سید قطب کے اس واضح تصور کی ایک اور مثال سورہ فتح کے مقدمہ میں ملتی ہے۔ فرماتے ہیں:

”یہ مدنی سورت ہے جو بحیرت کے چھٹے سال، صلح حدیبیہ کے بعد نازل ہوئی۔ یہ اس عظیم حادثہ اور اس کے واقعات پر بحث کرتی ہے اور اس کی ابتداء میں مسلمانوں کی جو حالت تھی اور ان کے اطراف جو حالات تھے ان کی تصور یہ کرتی ہے۔ اس کے زمانہ نزول اور سورہ محمد کے وقیع نزول میں کوئی تین سال کا فرق ہے اور سورہ محمد مصحف کی ترتیب میں سورہ فتح سے پہلے پائی جاتی ہے۔ ان دونوں سورتوں کے نزول کے درمیانی فاصلہ میں، مدینہ میں، مسلمانوں کے حالات میں، اہم اور پر خطر تبدیلیاں وقوع پذیر ہوئیں۔ ان سے اہم تبدیلیاں خود ان کی اپنی نفیاتی حالت میں پیدا ہوئیں اور ان کی ایمانی صفات میں نمودار ہوئیں اور منہج ایمانی پر عمیق فہم اور ادراک کے ساتھ جنمے میں ظاہر ہوئیں۔ (فی ظلال القرآن، جلد ششم، ص ۳۳۰-۶)

اس طرح سید قطب نے سورہ فتح اور سورہ محمد میں زمانی ربط ان باریک اشارات کے ذریعہ پیدا کیا اور دونوں کے تاریخی لپس منظر کو ذہن نشیں رکھنے کی تلقین کی جو ان دونوں سورتوں کے نزول کے وقت قائم تھے۔ پھر ان دونوں سورتوں کے لب و لہجہ اور فضلا اور کلام کے رخ میں جو تبدیلیاں واقع ہوئیں ان کو ملحوظ خاطر رکھنے کا مطالبہ کیا۔ ان سب عوامل کے نتیجہ میں وہ حقیقت سے قریب تر تفسیر وجود پذیر ہوئی جس کی تفسیر کے ذیرے میں انفرادیت نمایاں ہے۔